



Ҳукумати Ҷумҳурии Тоҷикистон

ҚАРОР

аз 31 январи соли 2006 №62

ш. Душанбе

Дар бораи тасдиқи Қоидаҳои аз ҷониби мақомоти давлатии шуғли аҳоли расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ доранд

Мутобиқи моддаи 23 Қонуни Ҷумҳурии Тоҷикистон «Дар бораи мусоидат ба шуғли аҳоли» ва бо мақсади ҳифзи иҷтимоии шахрвандони бекоре, ки хоҳиши фаъолияти соҳибкорӣ доранд, Ҳукумати Ҷумҳурии Тоҷикистон **қарор мекунад:**

1. Қоидаҳои аз ҷониби мақомоти давлатии шуғли аҳоли расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ доранд тасдиқ карда шаванд.
2. Қарори Ҳукумати Ҷумҳурии Тоҷикистон аз 4 сентябри соли 1995 №559 «Дар бораи таъсис намудани ҷойҳои кории иловагӣ ва корхонаҳои хурд дар назди мақомоти меҳнат ва шуғли аҳолии ҷумҳурӣ» аз эътибор соқит доништа шавад.

Раиси
Ҳукумати Ҷумҳурии
Тоҷикистон

Эмомалӣ Раҳмон

Бо қарори Ҳукумати
Ҷумҳурии Тоҷикистон
аз 31 январи соли 2006, №62
тасдиқ шудааст

Қоидаҳои

аз қониби мақомоти давлатии шуғли аҳоли расонидани
хизматҳои машваратӣ ва кӯмаки молиявӣ ба шахрвандони
бекоре, ки хоҳиши фаъолияти соҳибкорӣ доранд

I. Муқаррароти умумӣ

1. Қоидаҳои мазкур мувофиқи талаботҳои моддаи 23 Қонуни Ҷумҳурии Тоҷикистон «Дар бораи мусоидат ба шуғли аҳоли» таҳия гардида, фаолияти мақомоти давлатии шуғли аҳолиро барои расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ карданро доранд ба танзим мебароранд.
2. Кӯмаки молиявӣ – маблағест, ки барои ташкили фаъолияти соҳибкорӣ ба шахрвандони бекори дар қайди мақомоти давлатии шуғли аҳоли буда барои пешбурди фаъолияти соҳибкорӣ ба шартӣ баргардонидани ин маблағ дода мешавад.
3. Хадамоти давлатии шуғли аҳолии Ҷумҳурии Тоҷикистон дар мувофиқа бо Фонди ҳифзи иҷтимоии аҳолии назди Ҳукумати Ҷумҳурии Тоҷикистон барои расонидани хизматҳои машваратӣ ва кӯмаки молиявӣ ба шахрвандони бекор дар доираи хароҷотҳое, ки ба татбиқи сиёсати давлатии мусоидат ба шуғли аҳоли равона мегардад, маблағ пешбинӣ ва истифода менамояд.

II. Тартиби расонидани хизматҳои машваратӣ

4. Аз тарафи мақомоти давлатии шуғли аҳоли бо мақсади дастгирӣ ва ҳавасманд гардонидани бекороне, ки мақсади ба соҳибкорӣ машғул шуданро доранд хизматҳои машваратии зерин расонида мешавад:
 - машварати ҳуқуқӣ;
 - дастгирии равонӣ (психологӣ);
 - маслиҳат оид ба роҳҳои ташкили соҳибкорӣ;

- шинос намудан бо санадҳои меъёрии ҳуқуқӣ, тавсияҳо ва дигар ҳуҷҷатҳо оид ба масъалаҳои ташкили фаъолияти соҳибкорӣ ва таъсиси ҷойҳои нави корӣ;
 - пешниҳоди маълумот оид ба дигар мақомоте, ки бо масъалаҳои инкишофи соҳибкорӣ ва омӯзиш дар асоси иқтисоди бозоргонӣ, аз рӯи ихтисосҳое, ки барои рушди фаъолияти соҳибкорӣ заруранд, машғул мебошанд;
 - шиносои бо тартиб ва шартҳои омӯзиши фаъолияти соҳибкорӣ, таҳия намудани асосҳои техникую иқтисодӣ, тайёр намудани ҳуҷҷатҳо барои бақайдгирӣ ҳамчун соҳибкорӣ фардӣ.
5. Хизматҳои машваратӣ аз ҷониби мақомоти давлатии шуғли аҳоли тавассути ташкил намудани семинарҳо, тренингҳо, мизҳои мудаввар, маслиҳатдиҳӣ ва дигар чорабиниҳо сурат мегирад.
 6. Хизматҳои машваратӣ дар асоси муроҷиати шахси бекор аз тарафи мақомоти давлатии шуғли аҳоли расонида мешавад.

III. Қоидаҳои расонидани кӯмаки молиявӣ ба бекорон

7. Мақомоти давлатии шуғли аҳоли ба шахрвандони бекоре, ки синнашон аз 15 сола боло буда ҳамчун бекор ба қайд гирифта шудаанд ва қобилияту хоҳиши соҳибкорӣ доранд, кӯмаки молиявӣ мерасонад.
8. Кӯмаки молиявӣ ба шахрвандони бекор аз ҷониби мақомоти давлатии шуғли аҳолии маҳалли зист расонида мешавад.
9. Барои гирифтани кӯмаки молиявӣ шахрвандони бекори дар қайдбуда, ки корро ҷустуҷӯ менамояд, бояд ба мақомоти давлатии шуғли аҳолии маҳалли зист ҳуҷҷатҳои зеринро пешниҳод менамоянд:
 - аризаи шахрванд ба унвони роҳбари мақомоти давлатии шуғли аҳоли маҳалли зист (Замимаи 1);
 - нақшаи тиҷоратӣ (Замимаи 2);
 - маълумот оид ба даромади умумии оила;
 - асоси техникую иқтисодии фаъолияти соҳибкорӣ;
10. Дар ҳолати аз меъёри муайяншуда зиёдтар ворид гардидани дархост оид ба гирифтани кӯмаки молиявӣ мақомоти давлатии шуғли аҳоли метавонад озмун ташкил намояд.

11. Шаҳрвандони бекоре, ки дар муассисаҳои таълимӣ асосҳои фаъолияти соҳибкориро бо роҳати мақомоти давлатии шуғли аҳолии омӯхтаанд ё аз оилаҳои камбизоат мебошанд, ҳуқуқи афзалиятноки гирифтани кӯмаки молиявиро доранд.
12. Бо шаҳрванди бекоре, ки ба ӯ кӯмаки молиявӣ расонида мешавад мақомоти давлатии шуғли аҳолии шартномаи қарздиҳӣ мебандад (Замимаи 3), ки дар он ӯҳдадорихои тарафайн, ҳаҷми кӯмаки молиявӣ, мӯҳлат ва тартиби баргардонидани он нишон дода мешавад.
13. Бо мақсади таъмини бозгашти кӯмаки молиявӣ мақомоти давлатии шуғли аҳолии бекори қарзгиранда шартномаи гаравӣ (Замимаи 4) ва ё дигар намуд шартнома мебандад. Арзиши аслии молу амволии ба гарав мондашаванда бояд аз ҳаҷми кӯмаки молиявӣ 2 (ду) баробар зиёд бошад.
14. Дар ҳолати аз ҷониби шаҳрванди бекор ғайримақсад истифода намудани маблағи кӯмаки молиявӣ мақомоти давлатии шуғли аҳолии мутобиқи қонунгузорӣ шартномаи қарзиро метавонад пеш аз мӯҳлат бекор намояд ва дар ҳаҷми пурра маблағи додасударо ситонад.
15. Барои таъмини иҷрои ӯҳдадорихои шаҳрванд чихати сари вақт баргардонидани кӯмаки молиявӣ мақомоти давлатии шуғли аҳолии метавонад, мувофиқи қонунгузорӣ дар шартномаи қарзӣ ҷарима муқаррар намояд, ки он низ бароирасонидани кӯмаки молиявӣ ба шаҳрванди бекор истифода мешавад.
16. Ҳаҷм ва мӯҳлати баргардонидани кӯмаки молиявӣ аз рӯи нишондодҳои зерин муқаррар карда мешавад:
 - барои фаъолияти тиҷоратӣ дар ҳаҷми то 80 музди меҳнати ҳаҷдӣ ақал ба мӯҳлати то як сол;
 - барои фаъолияти хизматрасонӣ ба аҳолии дар ҳаҷми то 100 музди меҳнати ҳаҷдӣ ақал ба мӯҳлати то як сол;
 - барои фаъолияти истехсолӣ дар ҳаҷми то 150 музди меҳнати ҳаҷдӣ ақал ба мӯҳлати то як солу шаш моҳ.
17. Дар ҳолати аз ҷониби шаҳрванд ғайримақсаднок истифода гардидани кӯмаки молиявӣ, мақомоти давлатии шуғли аҳолии ҳуқуқ дорад пеш аз мӯҳлат дар ҳаҷми пурра маблағҳои додасударо мутобиқи қонунгузорӣ рӯёнан.

IV. Масъалаҳои ташкилӣ

18. Мақомоти давлатии шуғли аҳоли дар байни шаҳрвандони бекор дар мавриди шартҳои дарёфти кӯмаки молиявӣ мунтазам чорабиниҳои ташвиқоти мегузаронанд.
19. Хадамоти давлатии шуғли аҳолии Ҷумҳурии Тоҷикистон ҳар сол як маротиба мониторинги иҷрои чорабиниҳои Қоидаи мазкурро мегузаронад.

Ҳукумати Ҷумҳурии Тоҷикистон

ҚАРОР

Дар бораи ворид намудани тағйирот ба қарори Ҳукумати Ҷумҳурии Тоҷикистон аз 31 январи соли 2006 № 62

Мутобиқи моддаи 43 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" Ҳукумати Ҷумҳурии Тоҷикистон қарор мекунад:

Ба қарори Ҳукумати Ҷумҳурии Тоҷикистон аз 31 январи соли 2006 № 62 "Дар бораи тасдиқи Қоидаҳои аз ҷониби мақомоти давлатии шуғли аҳолии расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ доранд" тағйироти зерин ворид карда шавад:

1. Дар номгӯй ва банди 1 қарор калимаҳои "мақомоти давлатии шуғли аҳолии" ба калимаҳои "Агентии давлатии ҳифзи иҷтимоӣ, шуғли аҳолии ва муҳоҷират" иваз карда шаванд.

2. Дар Қоидаҳои аз ҷониби мақомоти давлатии шуғли аҳолии расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ карданро доранд:

- дар бандҳои 1, 2, 3, 4, 5, 6, 7, 9, 10, 11, 17 ва 19 калимаҳои "мақомоти давлатии шуғли аҳолии" ба калимаҳои "Агентии давлатии ҳифзи иҷтимоӣ, шуғли аҳолии ва муҳоҷират" иваз карда шаванд;

- дар бандҳои 12, 13, 14 ва 18 калимаҳои "мақомоти давлатии шуғли аҳолии" ба калимаҳои "мақомоти Агентии давлатии ҳифзи иҷтимоӣ, шуғли аҳолии ва муҳоҷират" иваз карда шаванд.

**Раиси Ҳукумати
Ҷумҳурии Тоҷикистон**

Эмомалӣ Раҳмон

**аз 30 июни соли 2007 № 366
ш. Душанбе**

Ҳукумати Ҷумҳурии Тоҷикистон

ҚАРОР

Дар бораи ворид намудани тағйирот ба қарори Ҳукумати Ҷумҳурии Тоҷикистон аз 31 январи соли 2006 №62

Мутобиқи моддаи 43 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" Ҳукумати Ҷумҳурии Тоҷикистон қарор мекунад:

Дар банди 16 Қоидаҳои аз ҷониби Агентии давлатии ҳифзи иҷтимоӣ, шуғли аҳоли ва муҳоҷират расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ карданро доранд, ки бо қарори Ҳукумати Ҷумҳурии Тоҷикистон аз 31 январи соли 2006 № 62 "Дар бораи тасдиқи Қоидаҳои аз ҷониби Агентии давлатии ҳифзи иҷтимоӣ, шуғли аҳоли ва муҳоҷират расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ карданро доранд, тасдиқ шудааст, калимаҳои "ҳадди ақали музди меҳнат" ба калимаҳои "нишондиҳандаҳо барои ҳисобҳо" иваз карда шаванд.

**Раиси Ҳукумати
Ҷумҳурии Тоҷикистон**

Эмомалӣ Раҳмон

**аз 1 августи соли 2008 № 386
ш. Душанбе**

Ҳукумати Ҷумҳурии Тоҷикистон

ҚАРОР

Дар бораи ворид намудани тағйиру иловаҳо ба қарори Ҳукумати Ҷумҳурии Тоҷикистон аз 31 январи соли 2006 № 62

Мутобиқи моддаи 43 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" Ҳукумати Ҷумҳурии Тоҷикистон қарор мекунад:

1. Ба Қоидаҳои аз ҷониби Агентии давлатии ҳифзи иҷтимоӣ, шуғли аҳоли ва муҳоҷират расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ карданро доранд, ки бо қарори Ҳукумати Ҷумҳурии Тоҷикистон аз 31 январи соли 2006 №62 "Дар бораи тасдиқи Қоидаҳои аз ҷониби Агентии давлатии ҳифзи иҷтимоӣ, шуғли аҳоли ва муҳоҷират расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ доранд", тасдиқ гардидааст, тағйиру иловаҳои зерин ворид карда шаванд:

аз банди 4 матни тоҷикӣ сархати чорум хориҷ карда шавад;

дар банди 7 калимаҳои "синнашон аз 15-сола боло буда" ба калимаҳои "ба синни 18 - солагӣ расидаанд" иваз карда шаванд;

дар банди 9 зербандҳои нав бо мазмуни зайл илова карда шаванд:

"шаҳодатномаи суғуртаи давлатии иҷтимоӣ;

- маълумотнома (эълomia) аз мақомоти андоз оид ба амвол ва даромад";

дар банди 16 рақамҳои "80", "100" ва "150" мутобиқан ба рақамҳои "100", "130" ва "180" иваз карда шаванд;

банди 17 дар таҳрири зайл ифода карда шавад;

"Мақомоти Агентии давлатии ҳифзи иҷтимоӣ, шуғли аҳоли ва муҳоҷират бо мақсади муайян намудани қобилияти ҳаёти фаъолияти соҳибкорӣ баҳодихии аввалаи нақшаи тиҷоратиро мегузаронад";

бандҳои 18, 19, 20, 21 ва 22 бо мазмуни зайл илова карда шаванд:

"18. Ба шаҳрвандони бекоре, ки аз ҷониби мақомоти Агентии давлатии ҳифзи иҷтимоӣ, шуғли аҳоли ва муҳоҷират барои рушди фаъолияти соҳибкорӣ кӯмаки молиявӣ расонида шудааст, маротибаи дуввум кӯмаки молиявӣ расонида намешавад"

19. Дар ҳолатҳои фавқулодда (форс-мажор) (хушксолӣ, боришоти аз ҳад зиёд, обхезӣ, заминларза, бемориҳои сирояткунандаи чорво ва паррандагон, фавти шаҳрванди кӯмаки молиявӣ гирифта) шаҳрвандони бекоре, ки барои рушди фаъолияти соҳибкорӣ кӯмаки молиявӣ гирифтаанд, дар вақти дидани зарар бояд худашон ва ё аъзои оилаи онҳо ба мақомоти маҳаллии Агентии давлатии ҳифзи иҷтимоӣ, шуғли аҳоли ва муҳоҷират ҷиҳати тамдиди мӯҳлати баргардонидани кӯмаки молиявӣ расман муроҷиат намоянд. Дар ин ҳолат, шаҳрванди бекори кӯмаки молиявӣ гирифта, бояд маълумотнома ва ё санади тартибдодаи мақомоти дахлдореро, ки бевосита ба муайян намудани зарари расида сару кор доранд, ба мақомоти маҳаллии Агентии давлатии ҳифзи иҷтимоӣ, шуғли аҳоли ва муҳоҷират пешниҳод намояд.

20. Мақомоти маҳаллии Агентии давлатии ҳифзи иҷтимоӣ, шуғли аҳоли ва муҳоҷират дар асоси ариза ва ҳуҷҷатҳои тасдиқкунандаи ҳолати фавқулодда бо дархост ба дастгоҳи марказии Агентии давлатии ҳифзи иҷтимоӣ, шуғли аҳоли ва муҳоҷират муроҷиат мекунад.

21. Дастгоҳи марказии Агентии давлатии ҳифзи иҷтимоӣ, шуғли аҳоли ва муҳоҷират баъди санҷиши ҳамаҷонибаи ҳолати фавқулодда дар мувофиқа бо Вазорати меҳнат ва ҳифзи иҷтимоии аҳолии Ҷумҳурии Тоҷикистон мӯҳлати баргардонидани кӯмаки молиявӣ додасударо тамдид менамояд.

22. Мӯҳлати бозгашти кӯмаки молиявӣ дар ҳолатҳои фавқулодда (форс-мажор) бе таъин намудани ҷарима ва пушаймона (пеня) дар мувофиқа бо Вазорати меҳнат ва ҳифзи иҷтимоии аҳолии Ҷумҳурии Тоҷикистон ба мӯҳлати як сол тамдид карда мешавад".

Бандҳои 18 ва 19 мутобиқан бандҳои 23 ва 24 ҳисобида шаванд.

2. Дар матни замимаи 3 ва 4 Қоидаҳои калимаҳои "марказ" ва "директор" мутобиқан ба калимаҳои "қарздиҳанда" ва "сардор" иваз карда шаванд; дар зербанди 2.3. замимаи 3 Қоидаҳои рақами "0,5" ба рақами "0,05" иваз карда шавад.

**Раиси Ҳукумати
Ҷумҳурии Тоҷикистон**

Эмомалӣ Раҳмон

**аз 27 феввали соли 2009 № 136
ш. Душанбе**

Замимаи 1.

Ба дастурамал « Дар бораи Қоидаҳои аз ҷониби мақомоти давлатии шугли аҳоли расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ доранд»

Рақами сабт _____

Ба сардори _____

(мақомоти Агентии давлатии

хифзи

ичтимоӣ, шугли аҳоли ва

мухоҷират)

(Ному насаб)

АРИЗА

Оид ба гирифтани кӯмаки молиявӣ

Аз Шумо хоҳиш менамоем, ки имконияти расонидани кӯмаки молиявиро ба андозаи _____ сомонӣ ба мӯҳлати _____
(маблағ бо рақам ва харф нишон дода мешавад)

_____ баррасӣ намоед.

(бо рақам ва харф нишон дода мешавад)

Маблағи ҷудогардида барои _____ истифода бурда мешавад.

Нишонии ман _____

«____» _____ с. 20 _____

(Ному насаб)

(Имзо)

Қарори Комиссия оид ба расонидани кӯмаки молиявӣ аз «__» __с. 20__

(Имзо)

(Ному насаби раиси Комиссия)

(Имзо)

(Ному насаби аъзоёни Комиссия)

(Имзо)

(Ному насаби аъзоёни Комиссия)

(Имзо)

(Ному насаби аъзоёни Комиссия)

Замимаи 2.

Ба дастурамал « Дар бораи Қоидаҳои аз ҷониби мақомоти давлатии шугли аҳоли расонидани хизматҳои машваратӣ ва кӯмаки молиявӣ ба шаҳрвандони бекоре, ки хоҳиши фаъолияти соҳибкорӣ доранд»

Гурӯҳи _____

НАҚШАИ ТИҶОРАТӢ

1. Номи лоиҳа _____

1.2. Намуд ва мақсади фаъолияти «нақшаи тиҷоратӣ» _____

2. Мавзӯи амали гардонидани «нақшаи тиҷоратӣ» _____

3. Санай оғози лоиҳа _____

4. Маълумоти иловагӣ _____

5. Тавсифи мухтасари маҳсулот (хизматрасонӣ) _____

5.1. Таҷрибаи бекор дар соҳаи тиҷорат ва тахассуси ӯ _____

6. Нақшаи молиявӣ ва талабот барои гирифтани қарзи зарурӣ _____

7. Манбаи баргардонидани қарз _____

10. Маълумот дар бораи қарзгиранда _____

11. Ному насаб ва нишонӣ _____

_____ (Ному насаб)

_____ (имзои шаҳрванд)

Ба дастурамал « Дар бораи Қоидаҳои аз ҷониби мақомоти давлатии шуғли аҳоли расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ доранд»

**Шартномаи № _____
оид ба расонидани кӯмаки молиявӣ барои ташкили
соҳибкорӣ (худиштиғол)**

_____ с. 20 _____

(мақомоти Агентии давлатии ҳифзи иҷтимоӣ, шуғли аҳоли ва муҳоҷират)
минбаъд «Қарздиҳанда» дар шахси сардор _____ аз
(ному насаб)
як тараф ва шахрванди Ҷумҳурии Тоҷикистон _____,
(ному насаб)

ки аз «_____» _____ с. 20 _____ ҳамчун бекор номнавис шудааст ва минбаъд «Қарзгиранда» аз тарафи дигар шартномаи мазкурро бо назардошти ўхдадорихои зерин ба имзо расонидаанд.

1. Мазмуни шартнома.

1.1. «Қарздиҳанда» ба «Қарзгиранда» барои пешбурди корҳои фарди, ки ба ин восита _____ ҷои кории нав ташкил мешавад бо шартӣ баргардонидан ба андозаи _____ сомонӣ ба мӯҳлати _____ аз «_____» _____ с. 20 _____ то «_____» _____ с. 20 _____ қарз медиҳад.

1.2. Далели расонидани кӯмаки молиявӣ тибқи шартномаи мазкур, асоси техникую иқтисодии (нақшай тичоратӣ) аз ҷониби «Қарзгиранда» тартиб дода шуда ва аз тарафи «Қарздиҳанда» тасдиқ гардида маҳсуб мешавад.

2. Тартиби ҳисоббаробаркунӣ.

2.1. «Қарзгиранда» тибқи нақшай тичоратӣ аз ҷониби «Қарздиҳанда» тасдиқгардида, маблағи гирифтаашро бармегардонад.

2.2. Дар ҳолати, дар мӯҳлати муқарраргардида барнагардонидани кӯмаки молиявӣ барои ҳар рӯзи сипаришуда 0,05 % аз маблағи қарз ҷарима ситонида мешавад.

3. Ўхдадорихои тарафайн.

3.1. «Қарздиҳанда» вазифадор аст, ки маблағҳои барои кӯмаки молиявӣ ҷудогардидаро сари вақт ба «Қарзгиранда» гузаронад.

3.2. Барои гирифтани кӯмаки молиявӣ «Қарзгиранда» ба «Қарздиҳанда» ҳуҷжатҳои зеринро пешниҳод менамояд:

3.2.1. Ариза оид ба гирифтани кӯмаки молиявӣ бо нишон додани мақсади истифодабарии он.

3.2.2. Нақшай – тиҷоратӣ.

3.2.3. Кафолати қобилияти бозпардохт.

3.3.3. «Қарзгиранда» ўҳдадор мешавад, ки маблағи гирифташударо дар вақташ баргардонад ва тибқи қонунгузории Ҷумҳурии Тоҷикистон масъули ўҳдадориҳои марбут ба захираҳои молиявӣ моддӣ ба ў таълуқдошта мебошад.

3.4. Дар ҳолати пеш аз мӯҳлат баргардонидани кӯмаки молиявӣ «Қарзгиранда» бояд «Қарздиҳанда» - ро 5 рӯз пеш дар ин бора огоҳ намояд.

4. Шартҳои дигар.

4.1. Шартнома аз лаҳзаи аз ҷониби «Қарздиҳанда» ба «Қарзгиранда» пардохт намудани кӯмаки молиявӣ эътибор пайдо карда, баъди аз ҷониби «Қарзгиранда» пурра пардохт намудани кӯмаки молиявӣ расонидашуда ба иҷрои дигар муқаррароти шартнома безътибор доништа мешавад.

4.2. «Қарздиҳанда» дар ҳолати аз ҷониби «Қарзгиранда» риоя нагардидани ўҳдадориҳои дар шартнома қайдгардида, метавонад пеш аз мӯҳлат баргардонидани қарзро талаб намояд.

4.3. Ҳамаи тағйироту иловаҳо ба шартномаи мазкур дар он ҳолат ҳақиқӣ ҳисобида мешаванд, ки тариқи хаттӣ ба расмият дароварда шуда ва имзои шахсони ваколатдор тасдиқ гардида бошанд.

4.4. Дар ҳолати аз ҷониби яке аз тарафҳо тағйир ёфтани нишонӣ, тарафи дигар бояд огоҳ карда шавад.

4.5. Ҳамаи масъалаҳои баҳсталаб, ки дар чараёни иҷрои шартнома ба миён меоянд пешаки баррасӣ шуда, ҳаллу фасл мешаванд.

4.6. Дар ҳолати ба мувофиқа наомадани баҳсҳои ҳалталаб, онҳо тибқи тартиби муқаррарнамудаи қонунгузории амалкунандаи Ҷумҳурии Тоҷикистон баррасӣ мешаванд.

5. Нишонии тарафҳо.

«Қарздиҳанда»

«_____» _____ с. 20 _____

(имзо)

«Қарзгиранда»

«_____» _____ с. 20 _____

(имзо)

Замимаи 4.

Ба дастурамал « Дар бораи Қоидаҳои аз ҷониби мақомоти давлатии шуғли аҳоли расонидани хизматҳои машваратӣ ва кӯмаки молиявӣ ба шахрвандони бекоре, ки хоҳиши фаъолияти соҳибкорӣ доранд»

Шартномаи гаравии № _____

_____ с. 20 _____

(мақомоти Агентии давлатии ҳифзи иҷтимоӣ, шуғли аҳоли ва муҳоҷират)
минбаъд «Қарздиҳанда» дар шахси сардор _____
(ному насаб)
аз як тараф ва шахрванди Ҷумҳурии Тоҷикистон _____
(ному насаб)

ки аз «_____» _____ с. 20_____ ҳамчун бекор номнавис шудааст ва минбаъд «Қарзгиранда» аз тарафи дигар, шартномаи мазкурро дар ин бора ба имзо расониданд.

1. Мазмуни шартнома:

1.1. Шартномаи мазкур қисми ҷудонашавандаи шартнома оид ба расонидани кӯмаки молиявӣ № _____ аз «_____» _____ соли 20 _____, ки байни «Қарздиҳанда» ва «Қарзгиранда» баста шудааст, махсуб мешавад.

1.2. Барои иҷрои ӯҳдадорихои шартнома оид ба расонидани кӯмаки молиявӣ мазкур «Қарзгиранда» ба «Қарздиҳанда» амволӣ зеринро

_____ ,
ки
ба «Қарзгиранда» мувофиқи _____ № _____ аз «_____» _____ с. 20 _____
тааллуқ дорад, ба гарав менамояд.

1.3. «Қарзгиранда» ба «Қарздиҳанда» амволӣ дар банди 1.2 нишондодашудаи ба сифати таъминоти замонатӣ багаравмондари, ки дар нишонии _____ чойгир мебошад, мегузорад.

1.4. Қимати амволӣ багаравмондашуда ба маблағи _____
(маблағ бо рақам ва ҳарф навишта мешавад)
сомонӣ баҳогузори шудааст.

2. Ҷудодорихои тарафайн.

2.1. Дар сурати аз ҷониби «Қарзгиранда» иҷро накардан ё иҷрои номатлуби муқаррароти шартнома «Қарздиҳанда» ҳуқуқ дорад аз амволи ба гаравмондашуда, мувофиқи қонунгузори Ҷумҳурии Тоҷикистон рӯёниш ситонад.

2.2. Агар маблағи багаравмондашуда барои пардохти қарзи гирифташуда ноқифоя бошад, «Қарздиҳанда» ҳуқуқ дорад, ки барои

ҷуброни зиён маблағи боқимондари аз ҳисоби амволи дигари «Қарзгиранда», ки тибқи қонунгузорию Ҷумҳурии Тоҷикистон ба он ҷарима бастан мумкин аст, рӯйпӯш намояд.

2.3. «Қарзгиранда» ӯҳдадор мешавад, ки бе иҷзати хаттии «Қарздиханда» амволи ба гаравмондашударо намефурӯшад, ба иҷора ё ба касе ба амонат намедихад, ба амволи дигар иваз ва бо он ихтиёрдорӣ намекунад.

3. Шартҳои дигар.

3.1. Шартномаи мазкур аз санаи ба имзо расиданаш эътибор пайдо мекунад.

3.2. Фурӯши амволи ба гаравмондашуда, ки ба он ҷарима андохта шудааст, тибқи қонунгузорию Ҷумҳурии Тоҷикистон сурат мегирад.

3.3. Тағйироту иловаҳо ба шартномаи мазкур бо ризогии тарафайн ба тариқи хаттӣ ворид карда мешаванд.

3.4. Шартномаи мазкур бо забони давлатӣ дар 2 (ду) нусхаи қувваи якхела дошта ва иҷрояшон барои ҳарду тараф хатмӣ тартиб дода шудааст.

3.5. Вобаста ба масъалаҳои, ки дар шартномаи мазкур пешбинӣ шудаанд тарафҳо аз қонунгузорию Ҷумҳурии Тоҷикистон истифода мебаранд.

4. Нишони тарафҳо.

«Қарздиханда»

«___» _____ с.20_____

(Имзо)

«Қарзгиранда»

«___» _____ с.20_____

(Имзо)

Барои маълумоти иловагӣ метавонед ба шӯъбаи шарикии иҷтимоӣ, рушд ва дастгирии соҳибкорию Агентии давлатии ҳифзи иҷтимоӣ, шуғли аҳоли ва муҳоҷират бо суроғи
ш. Душанбе, кӯчаи А. Навои 5/6